

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ
ശ്രീസീതാലക്ഷ്മണഭരതശത്രുഘ്നഹനുമത്സമേത ശ്രീരാമചന്ദ്ര
പരബ്രഹ്മണേ നമഃ

ശ്രീമദ്രാമായണേ വാൽമീകീയേ ആദികാവ്യേ ഉത്തരകാണ്ഡേ

॥ ഷഡ്ശതീതിതമഃ സർഗഃ ॥

This document has been prepared by

Sunder Kidāmbi

with the blessings of

ശ്രീ രംഗരാമാനുജ മഹാദേശികൻ

His Holiness śrīmad āṇḍavan śrīraṅgam

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ
ശ്രീസീതാലക്ഷ്മണഭരതശത്രുഘ്നഹനുമത്സമേത ശ്രീരാമചന്ദ്ര
പരബ്രഹ്മണേ നമഃ

॥ ഷഡശീതിതമഃ സർഗഃ ॥

ഇന്ദ്രം വിനാ ജഗത്യശാന്തിരശ്വമേധാനുഷ്ഠാനേനേന്ദ്രസ്യ
ബ്രഹ്മഹത്യാതോ മുക്തിശ്ച

തദാ വ്യുത്രവധം സർവ -
മഖിലേന സ ലക്ഷ്മണഃ |
കഥയിത്യാ നരശ്രേഷ്ഠഃ
കുമാശേഷം പ്രചക്രമേ || 7.86.1 ||

തതോ ഹതേ മഹാവിർയേ
വ്യുത്രേ ദേവഭയങ്കരേ |
ബ്രഹ്മഹത്യാവൃതഃ ശക്രഃ
സംജ്ഞാം ലേഭേ ന വ്യുത്രഹാ || 7.86.2 ||

സോഽന്തമാശ്രിത്യ ലോകാനാം
നഷ്ടസംജ്ഞാ വിചേതനഃ |
കാലം തത്രാവസത് കഞ്ചിദ്
വേഷ്ടമാന ഇവോരഗഃ || 7.86.3 ||

അഥ നഷ്ടേ സഹസ്രാക്ഷേ
ഉദ്വിഗ്നമഭവജ്ജഗത് |

ഭൂമിശ്ച ധൃസ്തസങ്കാശാ

നിഃസ്നേഹാ ശുഷ്കകാനനാ || 7.86.4 ||

നിഃസ്രോതസസ്തേ സർവേ തു

ഹ്രദാശ്ച സരിതസ്തഥാ |

സങ്ഷോഭയൈവ സത്ത്വാനാ -

മനാവൃഷ്ടികൃതോഭവത് || 7.86.5 ||

ക്ഷീയമാണേ തു ലോകേസ്ഥിൻ

സംഭ്രാന്തമനസഃ സുരാഃ |

യദുക്തം വിഷ്ണുനാ പൂർവം

തം യജ്ഞം സമുപാനയൻ || 7.86.6 ||

തതഃ സർവേ സുരഗണാഃ

സോപാധ്യായാഃ സഹർഷിഭിഃ |

തം ദേശം സമുപാജഗ്മു -

ര്യത്രേന്ദ്രോ ഭയമോഹിതഃ || 7.86.7 ||

തേ തു ദൃഷ്ട്വാ സഹസ്രാക്ഷ -

മാവൃതം ബ്രഹ്മഹത്യയാ |

തം പുരസ്കൃത്യ ദേവേശ -

മശ്വമേധം പ്രചക്രിരേ || 7.86.8 ||

തതോശ്വമേധഃ സുമഹാൻ

മഹേന്ദ്രസ്യ മഹാത്മനഃ |

വവൃതേ ബ്രഹ്മഹത്യായാഃ

പാവനാർഥം നരേശ്വര || 7.86.9 ||

തതോ യജ്ഞേ സമാപ്തേ തു

ബ്രഹ്മഹത്യാ മഹാത്മനഃ |

അഭിഗമ്യാബ്രവീദ് വാക്യം

ക്വ മേ സ്ഥാനം വിധാസ്യഥ || 7.86.10 ||

തേ താമുചുസ്തതോ ദേവാ -

സ്തുഷ്ടാഃ പ്രീതിസമൻവിതാഃ |

ചതുർധാ വിഭജാത്മാന -

മാത്മനൈവ ദുരാസദേ || 7.86.11 ||

ദേവാനാം ഭാഷിതം ശ്രുത്വാ

ബ്രഹ്മഹത്യാ മഹാത്മനാം |

സന്ധൗ സ്ഥാനമന്യത്ര

വരയാമാസ ദുർവസാ || 7.86.12 ||

ഏകേനാംശേന വത്സ്യാമി

പൂർണോദാസു നദീഷു വൈ |

ചതുരോ വാർഷികാൻ മാസാൻ

ദർപഘ്നീ കാമചാരിണീ || 7.86.13 ||

ഭൂമ്യാമഹം സർവകാല -

മേകേനാംശേന സർവദാ |

വസിഷ്ഠാമി ന സന്ദേഹഃ

സത്യേനൈതദ് ബ്രവീമി വഃ || 7.86.14 ||

യോഽയമംശസ്തൃതീയോ മേ

സ്ത്രീഷു യൗവനശാലിഷു |

ത്രിരാത്രം ദർപപൂർണാസു

വസിഷ്ഠേ ദർപഘ്നാതിനീ || 7.86.15 ||

ഹന്താരോ ബ്രാഹ്മണാൻ യേ തു

മൃഷാപൂർവമദൃഷ്ണകാൻ |

താംശ്ചതുർഥേന ഭാഗേന

സംശ്രയിഷ്യേ സുരർഷഭാഃ || 7.86.16 ||

പ്രത്യുചുസ്താം തതോ ദേവാ

യഥാ വദസി ദുർവസേ |

തഥാ ഭവതു തത് സർവം

സാധയന്യ യദീപ്സിതം || 7.86.17 ||

തതഃ പ്രീത്യാൻവിതാ ദേവാഃ

സഹസ്രാക്ഷം വവന്ദിരേ |

വിജ്വരഃ പുതപാപ്മാ ച

വാസവഃ സമപദ്യത || 7.86.18 ||

പ്രശാന്തം ച ജഗത് സർവം

സഹസ്രാക്ഷേ പ്രതിഷ്ഠിതേ |

യജ്ഞം ചാദഭുതസങ്കാശം

തദാ ശക്രോഭ്യപൂജയത് || 7.86.19 ||

ഈദൃശോ ഹൃശ്വമേധസ്യ

പ്രഭാവോ രഘുനന്ദന |

യജന്യ സുമഹാഭാഗ

ഹയമേധേന പാർഥിവ || 7.86.20 ||

ഇതി ലക്ഷ്മണവാക്യമുത്തമം

നൃപതിരതീവ മനോഹരം മഹാത്മാ |

പരിതോഷമവാപ ഹൃഷ്ടചേതാ

നിശമയേന്ദ്രസമാനവിക്രമൗജാഃ || 7.86.21 ||

|| ഇത്യാർഷേ ശ്രീമദ്രാമായണേ വാൽമീകീയേ ആദികാവ്യേ

ഉത്തരകാണ്ഡേ ഷഡശീതിതമഃ സർഗഃ ||